

उपराष्ट्रपति, भारत

संदेश

मुझे यह जानकर गहरा दुःख हुआ है कि आधुनिक समय के जाने-माने चित्रकार श्री मकबूल फ़िदा हुसैन का निधन हो गया है। अधिकांश भारतीय उन्हें आधुनिक भारतीय कला के प्रतिनिधि के रूप में जानते थे। चित्रकारी और कला की अन्य विधाओं में उनकी अपार उपलब्धियों के अलावा, एम. एफ. हुसैन हमारे राष्ट्रीय विकास, जो उनकी कला में परिलक्षित होता था, के पारखी थे।

कला की साधना के प्रति समर्पित नौ दशकों से अधिक के उत्कृष्ट जीवन में हुसैन साहब ने जन कल्पना की महत्वपूर्ण हस्तियों एवं घटनाओं को अपनी चित्रकारी में उकेरा। उनके निधन से राष्ट्र को और कला क्षेत्र से जुड़े समुदाय को अपार क्षति हुई है। भारत के प्रति उनके प्यार, जो उनकी चित्रकलाओं में परिलक्षित है, के लिए उन्हें हमेशा याद किया जाएगा।

मैं और मेरी पत्नी शोक-संतप्त परिवार के सदस्यों और बड़ी संख्या में उनके प्रशंसकों और मित्रों को अपनी हार्दिक संवेदना संप्रेषित करते हैं। हम प्रार्थना करते हैं कि ईश्वर उन्हें इस दुःख को सहने की शक्ति और धैर्य प्रदान करे।

ह./-

(मो. हामिद अंसारी)

नई दिल्ली
9 जून, 2011